



सत्यमेव जयते

महाराष्ट्र शासन राजपत्र

भाग एक-ल

वर्ष ८, अंक ६]

गुरुवार ते बुधवार, सप्टेंबर १५-२१, २०२२/
भाद्रपद २४-३०, शके १९४४

[पृष्ठे ४, किंमत : रुपये २३.००

प्राधिकृत प्रकाशन

(केंद्रीय) औद्योगिक विवाद अधिनियम व मुंबई औद्योगिक संबंध अधिनियम यांखालील
(भाग एक, चार-अ, चार-ब आणि चार-क यांमध्ये प्रसिद्ध केलेल्या अधिसूचना, आदेश व निवाडे यांव्यतिरिक्त)
अधिसूचना, आदेश व निवाडे.

BY THE ASSISTANT REGISTRAR, MAHARASHTRA INDUSTRIAL RELATIONS ACT, 1946 AURANGABAD

NOTIFICATION

No. AWB/BIR/ 2011/04.— In exercise of the powers conferred on me under Section 16 read Section 14 of the Maharashtra Industrial Relations Act, 1946 and Rule 26 of the Maharashtra Industrial Relations Rules, 1947, I do hereby on this 5th September, 2022 register the Latur Jillha Adarsh Sahkari Bank Karmchari Sanghatna, Latur. C/o. K. M. Jadhav, House No. 190, At. Post. Tupadi, Tq. Nilanga, Dist. Latur. as a Representative Union for the Banking Industry in the local area of Latur Municipal Corporation in Latur District in place of Bank Karmachari Sangh Latur for reasons stated in the order dated 5th September, 2022 (Annexed).

“II”

No. AWB/BIR/ 2011/01.— In exercise of the powers conferred on me under Section 23 (4) of the Maharashtra Industrial Relations Act, 1946 and Rule 26 of the Maharashtra Industrial Relations Rules, 1947, I do hereby on this 5th September, 2022 enter the the Latur Jillha Adarsh Sahkari Bank Karmchari Sanghatna, Latur. C/o K. M. Jadhav, House No. 190, At. Post. Tupadi, Tq. Nilanga, Dist. Latur. as a Approved Union in the list of Approved Union for the Banking Industry in the local area of Latur Municipal Corporation in Latur District in place of Bank Karmachari Sangh Latur for reasons stated in the order dated 5th September, 2022 (Annexed).

Aurangabad,
dated 5th September, 2022.

G. B. BORSE,
Assistant Registrar,
Maharashtra Industrial Relations
Act, 1946 Aurangabad.

सहायक निबंधक महाराष्ट्र औद्योगिक संबंध अधिनियम, १९४६ औरंगाबाद

क्रमांक बी. आय. आर/०१/२०२२.— सरचिटणीस, लातूर जिल्हा आदर्श सहकारी बँक कर्मचारी संघटना, लातूर (ज्यांना यापूढे “ अर्जदार संघटना ” असे संबोधण्यात येईल) या संघटनेने महाराष्ट्र औद्योगिक संबंध अधिनियम, १९४६ च्या कलम १६ नियम १४-A अंतर्गत दिनांक २७ जानेवारी २०२२ रोजीचा अर्ज करून लातूर जिल्हातील बँकिंग/ उद्योगातील लातूर महानगरपालिका हद्द या स्थानिक क्षेत्रासाठी त्यांचेकडील सदस्य संख्या जास्त आहे या कारणासाठी बँक कर्मचारी संघ लातूर या नोंदणीकृत संघाच्या जागी नोंदणी करण्याकरिता अर्ज केला ;

अर्जदार संघटनेच्या दिनांक २७ जानेवारी २०२२ रोजीच्या अर्जास अनुसरून महाराष्ट्र औद्योगिक संबंध अधिनियम, १९४६ चे कलम १६ (१) नुसार बँक कर्मचारी संघ, लातूर या नोंदणीकृत संघास दिनांक १३ जून २०२२ रोजीची रजिस्टर पोष्टाव्दारे नोटीस पाठवून अर्जदार संघाची त्याच्याजागी नोंदणी का करण्यात येऊ नये याचे कारण नोटीस मिळाल्यापासून ३० दिवसांचे आंत कळवावे असे कळविण्यात आले. सदर कारणे दाखवा नोटीस सोबत अर्जदार संघटनेच्या दिनांक २७ जानेवारी २०२२ रोजीच्या अर्जाची तसेच अर्जदार संघटनेने अर्जासोबत सादर केलेल्या घटना व नियमाची, श्रमिक संघ अधिनियम, १९२६ अंतर्गत अर्जदार संघटनेच्या नोंदणी प्रमाणपत्राची छायाप्रत, अर्जदार संघटनेने सादर केलेल्या कार्यकारी मंडळाच्या ठरावाची प्रत बँक कर्मचारी संघ, लातूर यांना दिनांक १३ जून २०२२ रोजीच्या कारणे दाखवा नोटीस सोबत पाठविण्यात आली ;

याच वेळी महाराष्ट्र औद्योगिक संबंध अधिनियम, १९४६ च्या कलम १६ (४) नुसार अर्जदार संघटनेचा दिनांक २७ जानेवारी २०२२ रोजीचा अर्ज दिनांक १३ जून २०२२ रोजीचा डाक नोंद देय पोहचद्वारे व्यवस्थापक, शासकीय मध्यवर्ती, मुद्रणालय, चर्नी रोड, मुंबई यांचेकडे प्रसिद्धीसाठी पाठविण्यात आला. तसेच त्याची प्रत सहायक कामगार आयुक्त, लातूर यांना देण्यात आली ;

बँक कर्मचारी संघ, लातूर यांना दिनांक १३ जून २०२२ रोजीच्या नोटीसव्दारे, लातूर जिल्हा आदर्श सहकारी बँक कर्मचारी संघटना, लातूर या संघटनेस लातूर महानगरपालिका हद्द या स्थानिक क्षेत्रासाठी प्रातिनिधिक व मान्यताप्राप्त संघटनेचा दर्जा बहाल का करण्यात येऊ नये ? अशा आशनाची दिनांक १३ जून २०२२ रोजीची नोटीस पाठवून म्हणणे दाखल करण्यासाठी ३० दिवसांचा कालावधी देण्यात आलेला होता. सदरची नोटीस सरचिटणीस, बँक कर्मचारी संघ, लातूर द्वारा. श्री एस.एम. बाजपाई, खंडोबा गल्ली, लातूर, जि. लातूर या संघटनेच्या अधिकृत पत्तावर पाठविण्यात आली होती. तथापि सदरील व्यक्ती मयत झाली आहे असा शेरा मारून सदरची नोटीस पोस्ट खात्यामार्फत या कार्यालयास परत आलेली आहे. बँक कर्मचारी संघातर्फे त्यांचे म्हणणे सादर करण्यासाठी ३० दिवसांचे कालावधीत उपस्थित झाले नाहीत किंवा त्यांचेतर्फे कोणतेही रेकॉर्ड सादर करण्यात आले नाही ;

सरचिटणीस, लातूर जिल्हा आदर्श सहकारी बँक कर्मचारी संघटनेने दिनांक २७ जानेवारी २०२२ रोजी महाराष्ट्र औद्योगिक संबंध अधिनियम, १९४६ अंतर्गत त्यांचे संघटनेस प्रातिनिधिक व मान्यताप्राप्त संघटना म्हणून घोषित करण्यासाठीच्या अर्जाच्या अनुषंगाने अर्जात नमूद कालावधीतील संघटनेचे अभिलेख/कागदपत्रे दिनांक २८ जून २०२२ रोजी सकाळी ११.३० वा समक्ष उपस्थित राहून सादर करावेत असे पत्र जनरल सेक्रेटरी, लातूर जिल्हा आदर्श सहकारी बँक कर्मचारी संघटना. द्वारा. के.एम. जाधव, घर नं. १९०, मु. तुपडी, ता. निलंगा, जि. लातूर यांना दिनांक १३ जून २०२२ रोजी पाठविण्यात आले. तसेच कार्यकारी संचालक, लातूर जिल्हा मध्यवर्ती सहकारी बँक लि. (मुख्य शाखा) लातूर यांना सदर पत्राची प्रत देण्यात येवून कळविण्यात आले की, अर्जदार संघटनेच्या दिनांक २७ जानेवारी २०२२ रोजीच्या अर्जाच्या अनुषंगाने माहे एप्रिल, २०२१ ते माहे डिसेंबर, २०२१ पर्यंतची आपल्या बँकेतील विभागनिहाय कर्मचाऱ्यांची यादी दिनांक २८ जून २०२२ पर्यंत कार्यालयास पाठवावी असेही कळविण्यात आले ;

या कार्यालयाच्या दिनांक १३ जून २०२२ रोजीच्या पत्रास अनुसरून सरचिटणीस (जनरल सेक्रेटरी) लातूर जिल्हा आदर्श सहकारी बँक कर्मचारी संघटनेच्या पदाधिकाऱ्यांनी दिनांक २८ जून २०२२ रोजी कार्यालयात उपस्थित राहून मागणी केल्याप्रमाणे आवश्यक ते कागदपत्रे / अभिलेख सादर केली. तसेच जनरल मॅनेजर, लातूर जिल्हा मध्यवर्ती सहकारी बँक लि. मुख्य कार्यालय, लातूर यांनी त्यांचे दिनांक २७ जून २०२२ रोजीच्या पत्रान्वये विभागनिहाय कर्मचाऱ्यांची यादी कार्यालयास सादर केली.

तसेच या कार्यालयाच्या दिनांक २८ जून २०२२ रोजीच्या पत्रान्वये लातूर जिल्हात कार्यरत असलेल्या सहकारी बँकांची नावे व पत्ते कळविण्याबाबतचे पत्र जिल्हा उप निबंधक, सहकारी संस्था, लातूर यांना दिनांक २८ जून २०२२ रोजी पाठविण्यात आले. त्यास अनुसरून जिल्हा उप निबंधक, सहकारी संस्था, लातूर. यांनी त्यांचे दिनांक ३० जून २०२२ रोजीच्या पत्रान्वये लातूर जिल्हातील सहकारी बँकांची यादी या कार्यालयास सादर केली. त्यास अनुसरून यादीतील सहकारी बँकांनी स्थानिक क्षेत्रातील शाखेत कार्यरत असलेल्या कर्मचाऱ्यांची यादी सादर करण्याबाबत या कार्यालयाच्या दिनांक ६ जुलै २०२२ रोजीच्या पत्रान्वये कळविण्यात आले.

गुरुवार ते बुधवार, सप्टेंबर १५ - २१, २०२२/भाद्रपद २४-३०, शके १९४४

सरचिटणीस, लातूर जिल्हा आदर्श सहकारी बँक कर्मचारी संघटना लातूर यांचे दिनांक २७ जानेवारी २०२२ रोजीच्या अर्जास अनुसरून प्रत्यक्ष सदस्यता पडताळणीसाठी कामगार उप आयुक्त, औरंगाबाद विभाग, औरंगाबाद यांचे दिनांक १२ जुलै २०२२ रोजीच्या पत्रान्वये दिनांक १९ जुलै २०२२ ते २१ जुलै २०२२ या कालावधीसाठी अधिकारी / कर्मचारी यांची नियुक्ती केली.

सहायक निबंधक, महाराष्ट्र औद्योगिक संबंध अधिनियम, १९४६ औरंगाबाद यांनी कामगार उप आयुक्त, औरंगाबाद विभाग, औरंगाबाद यांनी त्यांचे दिनांक १२ जुलै २०२२ रोजीच्या पत्रान्वये नियुक्त केलेल्या अधिकारी/ कर्मचारी यांचे सह खालील बँकेत जाऊन प्रत्यक्ष सदस्यता पडताळणी केली प्रत्यक्ष पडताळणीत आढळून आले की, संघटनेची सदस्य संख्या खालीलप्रमाणे आहे :—

अ. क्र.	स्थानिक क्षेत्र	बँकेचे नाव	बँकेने कळविलेली कर्मचारी संख्या	प्रत्यक्ष पडताळणीमध्ये आढळून आलेली लातूर जिल्हा आदर्श सहकारी बँक कर्मचारी संघटना यांची सभासद संख्या	प्रत्यक्ष पडताळणीमध्ये आढळून आलेली बँक कर्मचारी संघ, लातूर या संघटनेची सभासद संख्या
(१)	(२)	(३)	(४)	(५)	(६)
१	लातूर महानगरपालिका हद्द	१. लातूर जिल्हामध्यवर्ती सहकारी बँक लि., मुख्य कार्यालय, लातूर.	१६७	१३७	००
		२. विलास को. ऑपरेटिव्ह बँक लि., लातूर.	३२	००	००
		३. सिध्देश्वर सहकारी बँक लि., लातूर.	४३	००	००
		४. महाराष्ट्र नागरी सहकारी बँक मर्या ; लातूर.	६३	००	००
		५. यशवंत नागरी सहकारी बँक लि., लातूर.	११	००	००
		६. साईबाबा जनता सहकारी बँक लि., लातूर.	२३	००	००
		७. केदारनाथ अर्बन को. ऑप. बँक. लि., लातूर	१३	००	००
		८. इंदिरा महिला नागरी सहकारी बँक लि., लातूर.	०८	००	००
		९. लक्ष्मी अर्बन को-ऑपरेटिव्ह बँक लि., लातूर.	कर्मचाऱ्याची यादी उपलब्ध करून देण्यात आली नाही.		
		१०. महेश अर्बन को-ऑपरेटिव्ह बँक लि., अहमदपूर.	२९	००	००
एकूण			३८९	१३७ (३५.२१%)	००

प्रत्यक्ष सदस्यता पडताळणीच्या वेळी बँक कर्मचारी संघ, लातूर या संघाचे कोणतेही सदस्य असल्याचे आढळून आले नाहीत. लातूर जिल्हा आदर्श सहकारी बँक कर्मचारी संघटना, लातूर या संघटनेने सादर केलेल्या सभासदासंदर्भातील दस्तऐवज तसेच प्रत्यक्ष पडताळणीच्या वेळी आढळून आलेली संघटनेची सभासद संख्या पाहता मी खालीलप्रमाणे आदेश करत आहे.

आदेश

(१) मी याद्वारे लातूर जिल्हा आदर्श सहकारी बँक कर्मचारी संघटना, लातूर या संघटनेस महाराष्ट्र औद्योगिक संबंध अधिनियम, १९४६ च्या कलम १६ व कलम १४ अन्वये लातूर महानगरपालिका हद्द या स्थानिक क्षेत्रासाठी बँकिंग उद्योगाकरिता बँक कर्मचारी संघ या नोंदणीकृत संघाच्या जागी प्रातिनिधीक संघ म्हणून नोंद करत आहे.

(२) महाराष्ट्र औद्योगिक संबंध अधिनियम, १९४६ च्या कलम २३ (१) मध्ये विनिर्दिष्ट केलेल्या शर्ती लातूर जिल्हा आदर्श सहकारी बँक कर्मचारी संघटना लातूर पुर्ण करित असल्यामुळे व लातूर जिल्हातील लातूर महानगरपालिका हद्द या स्थानिक क्षेत्रासाठी बँकिंग उद्योगाकरिता लातूर जिल्हा आदर्श सहकारी बँक कर्मचारी संघटना, लातूर या संघाची सदस्य संख्या बँक कर्मचारी संघ, लातूर या मान्यताप्राप्त संघाच्या सदस्यांपेक्षा अधिक असल्याने बँक कर्मचारी संघ, लातूर या मान्यताप्राप्त संघाच्या जागी लातूर जिल्हा आदर्श सहकारी बँक कर्मचारी संघटना, लातूर या संघाचे नांव मान्यता प्राप्त संघाच्या यादीत दाखल करित आहे.

औरंगाबाद,
दिनांक ५ सप्टेंबर २०२२.

ग. भा. बोरसे,
सहायक निबंधक,
महाराष्ट्र औद्योगिक संबंध अधिनियम,
१९४६, औरंगाबाद,